

Varaha Kavacham in Telugu – శ్రీ వరాహ కవచం

ఆద్యం రంగమితి ప్రోక్తం విమానం రంగ సంజ్ఞితమ్ |
శ్రీముష్ణం వేంకటాద్రిం చ సాలగ్రామం చ నైమిశమ్ ||

తోతాద్రిం పుష్కరం చైవ నరనారాయణాశ్రమమ్ |
అష్టా మే మూర్తయః సన్తి స్వయం వ్యక్తా మహీతలే ||

శ్రీ సూత ఉవాచ |

శ్రీరుద్రముఖ నిర్ణీత మురారి గుణసత్కథా |
సన్తుష్టా పార్వతీ ప్రాహ శంకరం లోకశంకరమ్ || ౧ ||

శ్రీ పార్వతీ ఉవాచ |

శ్రీముష్ణేశస్య మాహాత్మ్యం వరాహస్య మహాత్మనః |
శ్రుత్వా తృప్తిర్న మే జాతా మనః కౌతూహలాయతే |
శ్రోతుం తద్దేవ మాహాత్మ్యం తస్మాద్వర్ణయ మే పునః || ౨ ||

శ్రీ శంకర ఉవాచ |

శృణు దేవి ప్రవక్ష్యామి శ్రీముష్టిశస్య వైభవమ్ |
యస్య శ్రవణమాత్రేణ మహాపాపైః ప్రముచ్యతే |
సర్వేషామేవ తీర్థానాం తీర్థ రాజోఽభిధీయతే || ౩ ||

నిత్య పుష్కరిణీ నామ్నీ శ్రీముష్టి యా చ వర్తతే |
జాతా శ్రమాపహా పుణ్యా వరాహా శ్రమవారిణా || ౪ ||

విష్ణోరంగుష్ఠ సంస్పర్శాత్పుణ్యదా ఖలు జాహ్నవీ |
విష్ణోః సర్వాంగసంభూతా నిత్యపుష్కరిణీ శుభా || ౫ ||

మహానదీ సహస్రేణ నిత్యదా సంగతా శుభా |
సకృత్స్నాత్వా విముక్తాఘః సద్యో యాతి హరేః పదమ్ || ౬ ||

తస్యా ఆగ్నేయ భాగే తు అశ్వత్థచ్ఛాయయోదకే |
స్నానం కృత్వా పిప్పలస్య కృత్వా చాపి ప్రదక్షిణమ్ || ౭ ||

దృష్ట్వా శ్వేతవరాహం చ మాసమేకం నయేద్యది |
కాలమ్మృత్యుం వినిర్జిత్య శ్రీయా పరమయా యుతః || ౮ ||

ఆధివ్యాధి వినిర్ముక్తో గ్రహపీడావివర్జితః |
భుక్త్వా భోగాననేకాంశ్చ మోక్షమస్తే వ్రజేత్ ధ్రువమ్ || ౯ ||

అశ్వత్థమూలేఽర్కవారే నిత్య పుష్కరిణీ తటే |
వరాహకవచం జప్త్వా శతవారం జితేంద్రియః || ౧౦ ||

క్షయాపస్మారకుష్ఠాద్యైః మహారోగైః ప్రముచ్యతే |
వరాహకవచం యస్తు ప్రత్యహం పఠతే యది || ౧౧ ||

శత్రు పీడావినిర్ముక్తో భూపతిత్వమవాప్నుయాత్ |
లిఖిత్యా ధారయేద్యస్తు బాహుమూలే గలేఽథ వా || ౧౨ ||

భూతప్రేతపిశాచాద్యాః యక్షగంధర్వరాక్షసాః |
శత్రవో ఘోరకర్మాణో యే చాన్యే విషజన్తవః |
నష్ట దర్పా వినశ్యన్తి విద్రవన్తి దిశో దశ || ౧౩ ||

శ్రీ పార్వతీ ఉవాచ |

తద్బ్రూహి కవచం మహ్యం యేన గుప్తో జగత్తయే |
సంచరేద్దేవవన్మర్త్యః సర్వశత్రువిభీషణః |
యేనాప్నోతి చ సామ్రాజ్యం తన్నే బ్రూహి సదాశివ || ౧౪ ||

శ్రీ శంకర ఉవాచ |

శృణు కల్యాణి వక్ష్యామి వారాహకవచం శుభమ్ |
యేన గుప్తో లభేన్మర్త్యో విజయం సర్వసంపదమ్ || ౧౩ ||

అంగరక్షాకరం పుణ్యం మహాపాతకనాశనమ్ |
సర్వరోగప్రశమనం సర్వదుర్గహనాశనమ్ || ౧౪ ||

విషాభిచార కృత్యాది శత్రుపీడానివారణమ్ |
నోక్తం కస్యాపి పూర్వం హి గోప్యోత్తోప్యతరం యతః || ౧౫ ||

వరాహేణ పురా ప్రోక్తం మహ్యం చ పరమేష్ఠినే |
యుద్ధేషు జయదం దేవి శత్రుపీడానివారణమ్ || ౧౬ ||

వరాహకవచాత్ గుప్తో నాశుభం లభతే నరః |
వరాహకవచస్యాస్య ఋషిర్బ్రహ్మ ప్రకీర్తితః || ౧౭ ||

ఛందోఽనుష్టుప్ తథా దేవో వరాహో భూపరిగ్రహః |
ప్రక్షాల్య పాదౌ పాణీ చ సమ్యగాచమ్య వారిణా || ౧౮ ||

కృత స్వాంగ కరన్యాసః సపవిత్ర ఉదంముఖః |
ఓం భూర్భువస్సువరితి నమో భూపతయేఽపి చ || ౧౯ ||

నమో భగవతే పశ్చాత్వరాహాయ నమస్తథా |

ఏవం షడంగం న్యాసం చ న్యసేదంగులిషు క్రమాత్ || ౨౨ ||

నమః శ్వేతవరాహాయ మహాకోలాయ భూపతే |

యజ్ఞాంగాయ శుభాంగాయ సర్వజ్ఞాయ పరాత్మనే || ౨౩ ||

స్రవ తుండాయ ధీరాయ పరబ్రహ్మస్వరూపిణే |

వక్రదంష్ట్రాయ నిత్యాయ నమోఽంతైర్నామభిః క్రమాత్ || ౨౪ ||

అంగులిషు న్యసేద్విద్వాన్ కరపృష్ఠతలేష్వపి |

ధ్యాత్వా శ్వేతవరాహం చ పశ్చాన్మంత్రముదీరయేత్ || ౨౫ ||

ధ్యానమ్ |

ఓం శ్వేతం వరాహవపుషం క్షితిముద్ధరస్తం

శంఘూరిసర్వ వరదాభయ యుక్త బాహుమ్ |

ధ్యాయేన్నిజైశ్చ తనుభిః సకలైరుపేతం

పూర్ణం విభుం సకలవాంచితసిద్ధయేఽజమ్ || ౨౬ ||

కవచం |

వరాహః పూర్వతః పాతు దక్షిణే దండకాంతకః |
హిరణ్యాక్షహరః పాతు పశ్చిమే గదయా యుతః || ౨౭ ||

ఉత్తరే భూమిహృత్పాతు అధస్తాద్వాయువాహనః |
ఊర్ధ్వం పాతు హృషీకేశో దిగ్విదిక్షు గదాధరః || ౨౮ ||

ప్రాతః పాతు ప్రజానాథః కల్పకృత్సంగమేఽవతు |
మధ్యాహ్నా వజ్రకేశస్తు సాయాహ్నా సర్వపూజితః || ౨౯ ||

ప్రదోషే పాతు పద్మాక్షో రాత్రౌ రాజీవలోచనః |
నిశీంద్ర గర్వహా పాతు పాతూషః పరమేశ్వరః || ౩౦ ||

అటవ్యామగ్రజః పాతు గమనే గరుడాసనః |
స్థలే పాతు మహాతేజాః జలే పాత్యవనీపతిః || ౩౧ ||

గృహే పాతు గృహాధ్యక్షః పద్మనాభః పురోఽవతు |
ఝిల్లికా వరదః పాతు స్వగ్రామే కరుణాకరః || ౩౨ ||

రణాగ్రే దైత్యహా పాతు విషమే పాతు చక్రభృత్ |
రోగేషు వైద్యరాజస్తు కోలో వ్యాధిషు రక్షతు || ౩౩ ||

తాపత్రయాత్తపోమూర్తిః కర్మపాశాచ్ఛ విశ్వకృత్ |
క్షేశకాలేషు సర్వేషు పాతు పద్మాపతిర్విభుః || ౩౪ ||

హిరణ్యగర్భసంస్తుత్యః పాదౌ పాతు నిరంతరమ్ |
గుల్ఫౌ గుణాకరః పాతు జంఘే పాతు జనార్దనః || ౩౫ ||

జానూ చ జయకృత్పాతు పాతూరూ పురుషోత్తమః |
రక్తాక్షో జఘనే పాతు కటిం విశ్వంభరోఽవతు || ౩౬ ||

పార్శ్వే పాతు సురాధ్యక్షః పాతు కుక్షిం పరాత్పరః |
నాభిం బ్రహ్మపితా పాతు హృదయం హృదయేశ్వరః || ౩౭ ||

మహాదంష్ట్రః స్తనౌ పాతు కంఠం పాతు విముక్తిదః |
ప్రభంజన పతిర్బాహూ కరో కామపితాఽవతు || ౩౮ ||

హస్తౌ హంసపతిః పాతు పాతు సర్వాంగులీర్హరిః |
సర్వాంగశ్చిబుకం పాతు పాత్వోష్ఠౌ కాలనేమిహా || ౩౯ ||

ముఖం తు మధుహా పాతు దంతాన్ దామోదరోఽవతు |
నాసికామవ్యయః పాతు నేత్రే సూర్యేందులోచనః || ౪౦ ||

పాలం కర్మఫలాధ్యక్షః పాతు కర్ణౌ మహారథః |

శేషశాయీ శిరః పాతు కేశాన్ పాతు నిరామయః || ౪౧ ||

సర్వాంగం పాతు సర్వేశః సదా పాతు సతీశ్వరః |

ఇతీదం కవచం పుణ్యం వరాహస్య మహాత్మనః || ౪౨ ||

యః పఠేత్ శృణుయాద్వాపి తస్య మృత్యుర్వినశ్యతి |

తం నమస్యంతి భూతాని భీతాః సాంజలిపాణయః || ౪౩ ||

రాజదస్యభయం నాస్తి రాజ్యభ్రంశో న జాయతే |

యన్నామ స్మరణాత్పితాః భూతవేతాళరాక్షసాః || ౪౪ ||

మహారోగాశ్చ నశ్యంతి సత్యం సత్యం వదామ్యహమ్ |

కంఠే తు కవచం బద్ధ్వా వద్ధ్వా పుత్రవతీ భవేత్ || ౪౫ ||

శత్రుసైన్య క్షయ ప్రాప్తిః దుఃఖప్రశమనం తథా |

ఉత్పాత దుర్నిమిత్తాది సూచితారిష్టనాశనమ్ || ౪౬ ||

బ్రహ్మవిద్యాప్రబోధం చ లభతే నాత్ర సంశయః |

ధృత్వేదం కవచం పుణ్యం మాంధాతా పరవీరహా || ౪౭ ||

జిత్వా తు శాంబరీం మాయాం దైత్యేంద్రానవధీత్క్షణాత్ |
కవచేనావృతో భూత్వా దేవేంద్రోఽపి సురారిహా || ౪౮ ||

భూమ్యోపదిష్టకవచ ధారణాన్నరకోఽపి చ |
సర్వావధ్యో జయీ భూత్వా మహతీం కీర్తిమాప్తవాన్ || ౪౯ ||

అశ్వత్థమూలేఽర్కవారే నిత్య పుష్కరిణీతటే |
వరాహకవచం జప్త్వా శతవారం పఠేద్యది || ౫౦ ||

అపూర్వరాజ్య సంప్రాప్తిం నష్టస్య పునరాగమమ్ |
లభతే నాత్ర సందేహః సత్యమేతన్నయోదితమ్ || ౫౧ ||

జప్త్వా వరాహమంత్రం తు లక్షమేకం నిరంతరమ్ |
దశాంశం తర్పణం హోమం పాయసేన ప్సుతేన చ || ౫౨ ||

కుర్వన్ త్రికాలసంధ్యాసు కవచేనావృతో యది |
భూమండలాధిపత్యం చ లభతే నాత్ర సంశయః || ౫౩ ||

ఇదముక్తం మయా దేవి గోపనీయం దురాత్మనామ్ |
వరాహకవచం పుణ్యం సంసారార్ణవతారకమ్ || ౫౪ ||

మహాపాతకకోటిఘ్నం భుక్తిముక్తిఫలప్రదమ్ |
వాచ్యం పుత్రాయ శిష్యాయ సద్వృత్తాయ సుధీమతే || ౧౧ ||

శ్రీ సూతః -

ఇతి పత్యుర్వచః శ్రుత్వా దేవీ సంతుష్టమానసా |
వినాయక గుహౌ పుత్రౌ ప్రపేదే ద్వా సురార్చితౌ || ౧౨ ||

కవచస్య ప్రభావేన లోకమాతా చ పార్వతీ |
య ఇదం శృణుయాన్నిత్యం యో వా పఠతి నిత్యశః |
స ముక్తః సర్వపాపేభ్యో విష్ణులోకే మహీయతే || ౧౩ ||

ఇతి శ్రీ వరాహ కవచం సంపూర్ణం |